



NAXXAR

MINUTI - LAQGĦAT TAL-KUMITAT AMMINISTRATTIV BAĦAR IĊ-ĊAGĦAQ

SEDUTA NRU. 6 – IL-ĠIMGĦA, 23 TA' JANNAR 2015

Il-Kumitat iltaqa' fis-Sala tal-Laqqgħat tal-Kunsill Lokali fiċ-Ċentru Ċiviku fi Vjal il-21 ta' Settembru fil-5:30pm.

Preżenti:	Maryanne Cuomo Evelyn Muscat Alfreda Abela Joe Micallef Paul Gatt Roderick Debono	<i>Chairperson</i> Membru Membru Membru (wasal fis-5:45pm) Segretarju Eżekuttiv Skrivan
Skuzata:	Maria Vella	Viċi <i>Chairperson</i>

1. APPROVAZZJONI TAL-MINUTI TAL-LAQGĦA PREĊEDENTI

- 1.1. Il-minuti tal-laqqgħa 5 kienu meqjusa moqrija.
- 1.2. Wara kunsiderazzjoni l-minuti kienu approvati u ffirmati miċ-*Chairperson* u mis-Segretarju Eżekuttiv (SE).

2. KOMUNIKAZZJONI MIĊ-CHAIRPERSON

- 2.1. Is-SE informa lill-membri li ħarġet LA mill-Korporazzjoni għas-Servizzi tal-Ilma ta' Trejjet il-Kampanjol, hekk ix-xogħol fuq din it-triq jista' jibda dalwaqt.
- 2.2. Is-Sinj. Cuomo semmiet l-ittra anonima li rċivejna fid-dawl tal-inkonvenjenza li għaddejjin minnha r-residenti ta' Triq Xatt il-Palm minhabba r-restaurant tal-Marleys. Peress li din hija anonima, il-Kumitat Amministrattiv ħass li dan il-każ għandu jibqa' biss f'idejn il-pulizija.

3. NEWSLETTER

- 3.1. Iċ-*Chairperson* appellat lill-membri sabiex kull min għandu xi ideat jgħaddihom biex ikunu inklużi fiċ-ċirkulari, biex finalment, tkun tista' tgħaddi l-materjal lill-Kunsill għall-finalizzazzjoni taċ-ċirkulari.
- 3.2. Fost it-temi li ġew imsemmija, ssem mew il-laqqgħa tal-lokalità u r-rotta tat-trasport pubbliku.
- 3.3. Is-Sur Joe Micallef gie f'dan il-ħin. Il-ħin kien is-5:45pm.

4. L-ATTIVITÀ ARTS IN THE PARK

- 4.1. Is-SE fakkar lill-membri li s-sena l-għaddiet kienu ħadu deċiżjoni biex l-attività Arts In The Park għas-sena 2015 ma ssirx minhabba l-proġett ta' Triq il-Kosta.
- 4.2. Minkejja dan, is-Sinj. Cuomo sostniet li jekk il-Kumitat jirnexxilu jgħib l-għajjnuna mill-isponsors u jakkwista servizzi b'xejn, l-attività tista' ssir xorta waħda mingħajr ħafna spejjeż.
- 4.3. Id-data tentattiva hija s-Sibt 12 ta' Settembru 2015.
- 4.4. Minkejja li baqa' ż-żmien, is-Sinj. Cuomo ipproponiet li mil-ġimgħa d-dieħla jibdew isiru l-laqqgħat.

- 4.5. Is-SE qal li l-aktar ħaġa importanti mhix kemm tkun kbira l-attività iżda li jkunu involuti r-residenti.

5. TAĦDIDIET DWAR IS-SAĦĦA

- 5.1. Is-SE informa li se jipprova jara jsibx lil xiħadd sabiex jagħmel dawn is-sessjonijiet.

6. IX-XOGĦOL TAL-BANKINA FI TRIQ IT-TUNNARA

- 6.1. Is-SE informa lill-membri tal-Kumitat li l-bankina ta' Triq it-Tunnara hija mistennija li tibda l-ġimgħa ta' wara.

7. HWEJJEGĦ OHRA

- 7.1. Is-Sinj. Cuomo semmiet il-ħsara li hemm fi Triq is-Sikka. Parti żgħira mit-triq sfrundat. Is-SE informa li se jintbagħat il-kuntrattur konċernat sabiex jagħmel il-manutenzjoni meħtieġa mill-aktar fis.
- 7.2. Is-Sinj. Cuomo żiedet tgħid li hemm xi ħsara fi Triq il-Lampara wkoll. Mir-ritratti li kellha, ġiet infurmata li l-ħsara se tiġi rrapportata lil KSI.
- 7.3. Iċ-*Chairperson* qalet li Ġnien Santa Marija tal-Angli jinsab f'telqa kbira. Semmiet fost l-oħrajn il-problema ta' knis; il-funtana; il-problema kbira u kontinwa li hemm fis-sistema tad-dawl; it-tiżbiġ tal-bankijiet u t-turf sintetiku li għadu ma sarx.
- 7.4. Barra minn dan is-Sinj. Cuomo qalet li minn Triq l-Arzella, l-*hedging* tal-ġnien mhux qiegħed kif suppost. Ir-raġunijiet ewlenin huma li bejn il-*hedging*, hemm xi siġar tal-palm li m'għandhomx il-post adekwat fejn jistgħu jikbru tajjeb filwaqt li l-istess siġar tal-palm, li jiżbukkaw minn qalb il-*hedging*, jesporgu fuq il-bankina b' ta' li mod li jistgħu jwegġaw lil min juża l-bankina.
- 7.5. Fid-dawl ta' dan kollu, is-SE qal li se jikteb lis-Sur Ray Farrugia.
- 7.6. Is-Sinj. Cuomo semmiet il-laqqgħa fuq il-post li se jkollha mal-perita Claire Vassallo flimkien mas-Sinj. Evelyn Muscat nhar il-Ħamis 29 ta' Jannar 2015.
- 7.7. Is-Sinj. Muscat semmiet il-bżonn li jintbagħatu l-ġardinara jiġbru l-weraq minn madwar is-siġra tal-ficus fi Triq Xatt il-Palm.
- 7.8. Barra minn hekk semmiet is-siġra tal-palm li hemm quddiem il-Marleys. Fil-fehma tagħha din il-palma għandha bżonn tissaqqa.
- 7.9. Is-Sinj. Cuomo semmiet li daħlilha rapport anonimu li s-Sur Saviour Galea residenti 64, Triq is-Sikka, Baħar iċ-Ċagħaq mhux qiegħed jiġbor il-ħmieġ tal-klieb tiegħu meta joħroġhom. Kien deċiż għalhekk li tintbagħtu ittra sabiex jitgħallim jikkonformi ruħu mal-liġi.
- 7.10. Iċ-*Chairperson* semmiet ukoll li daħlilha rapport ieħor li xi residenti jew xi nies barra mir-raħal, qegħdin jiddisponu l-iskart tagħhom fil-bins tal-Ġnien Santa Marija tal-Angli. B'dan il-mod, il-bins jimtew f'ħakka t'għajn. Anke f'dan ir-rigward il-Kumitat qabel li għandha tintbagħat ittra lil xi residenti.

8. DATA GĦAL-LAQGĦA LI JMISS

- 8.1. Kien hemm qbil unanimu li l-laqqgħa li jmiss issir nhar Il-Ġimgħa 27 ta' Frar, 2015 għal-5:30pm.
- 8.2. Il-laqqgħa ntemmet fis-6:45pm.

Mary Anne Cuomo
Chairperson

Paul Gatt Dip.Mgmt (Henley), MIM
Segretarju Eżekuttiv